

"Silk Way West Airlines" şirkəti COP29 tədbirinin tərəfdaşı olacaq

Azərbaycanın "Silk Way West Airlines" aviaşirkəti COP29-un hava nəqliyyatı ilə qlobal yük daşımaları üzrə tərəfdaşı olacaq. Bu isə "Silk Way West Airlines" aviaşirkətinin dayanıqlı təcrübə və qlobal iqlim məqsədləri ilə bağlı əzmkarlılığını nümayiş etdirir.

Bu barədə AZERTAC-a COP29 Azərbaycan Əməliyyat Şirkətindən məlumat verilib.

Bildirilib ki, logistika sahəsində mürkkəb tapşırıqların həyata keçirilməsi üzrə zəngin təcrübəyə malik olan və qlobal yük daşımaları sahəsində Xəzər dənizi və Mərkəzi Asiya regionlarının aparıcı avia yükdaşımı şirkətlərindən olan "Silk Way West Airlines" COP29 Azərbaycan Əməliyyat Şirkətinin avia yükdaşımıları üzrə tərəfdaşı tövini edilib. İri qabaritlı və mühüm yüklerin hava nəqliyyatı ilə daşınması sahəsində ixtisaslaşan və 500 min tondan artıq illik yük dövriyyəsinə malik "Silk Way West Airlines" aviaşirkəti Avropana, MDB, Yaxın Şərqi, Asiya və Amerikanı əhatə edən 40-dan çox marşrut üzrə kompleks yükdaşımı xidmətlərini təklif edir. Həmin tərəfdaşlıq "Silk Way West Airlines" aviaşirkətinin dayanıqlılıq, səmərəlilik və qlobal əməkdaşlıq kimi əsas dəyərlərini əks etdirir və onun ekoloji təsirlərini minimuma endirmək əzmini daşa da gücləndirir.

Yaradılan bu imkandan istifadə etməklə, COP29-un tərəfdaşları qlobal iqlim siyaseti ilə bağlı fəaliyyətlərini genişləndirəcək, dayanıqlılıq üzrə səylərini ön plana çıxarıcaq və öz əsas biznes sahələrində iqlim fəaliyyətinə keçidi dəstekləyəcəklər. Bakıda keçiriləcək COP29 tədbirinin tərəfdaşı olmaqla, bu şirkətlər ekoloji siyasətlərin tekniləşdirilməsində və $1,5^{\circ}\text{C}$ hədəfi baxımından qlobal icmala dəstək göstərilməsində mühüm və həllədici rol nümayiş etdirə bilərlər.



"Yaşıl Zona"da COP29 tərəfdaşlarına builkili sərgilərdə iştirak edən qlobal şirkətlər də qoşulacaq. Bu şirkətlər arasında iqlim baxımından təmiz məhsul və müvafiq həll variantlarını nümayiş etdirən müxtəlif təşkilatlar da yer alır.

Tərəfdaşların birgə səyləri sayesində "Yaşıl Zona" iqlim fealiyyətlərinin teşviqi üçün bütün maraqlı tərəflərin bir araya gələrək təcrübə və bilik mübadiləsi apardıqları platformaya çevriləcək. Məhsul və xidmətlərini sərgiləyəcək əsas beynəlxalq təşkilatlarla yanaşı, "Yaşıl Zona"da həmçinin müxtəlif təqdimatlar, seminarlar, briqinqlər, qarşılıqlı əlaqələrin qurulması imkanları və musiqi tədbirləri kimi geniş fəaliyyətləri ehtiva edən məqsədyönlü proqramlar da keçiriləcək.

Tədbirə qatılan şirkətlər üçün yaradılmış imkanlar arasında daha rahat vizual temas və daha çox fiziki iştirakın təmin olunmasına xidmət edən teatral auditoriya zallarında tədbir keçirmək üçün rezervasiya variantları da mövcuddur. Bundan başqa, ikitərəfli və çoxtərəfli görüş otaqları da əməkdaşlıq, bilik mübadiləsi və qarşılıqlı əlaqələrin qurulması imkanlarını təklif edir.

COP29 Azərbaycan Əməliyyat Şirkətinin İdarə Heyətinin sədri və Əməliyyatlar üzrə baş icraçı Nəriman Carçalova tərəfdaşların elan edilməsi ilə bağlı deyib: "Biz böyük məmənuniyyətlə bildiririk ki,

"Silk Way West Airlines" aviaşirkəti Azərbaycanda keçiriləcək COP29 tədbirinin avia yükdaşımıları üzrə tərəfdaşı təyin edilib. Həmin konfrans qlobal iqlim sazişlərinin irəliləməsi, uzaqqorən iqlim strategiyalarının reallaşdırılması və daha "yaşıl gələcək" naminə beynəlxalq əməkdaşlığın artırılması üçün unikal platforma təklif edən transformativ tədbirdir. "Silk Way West Airlines" aviaşirkəti ilə əməkdaşlığımız COP29 çərçivəsində qarşıya qoyulan məqsədlərimizə nail olmaq baxımından mühüm əhəmiyyət kəsb edir və iqlim sahəsində mühüm nailiyyətlər əldə etmək üçün birgə çalışmaq imkanı bizi ruhlandırır".

"Silk Way West Airlines" aviaşirkətinin prezidenti Zaur Axundov COP29-un tərəfdaşı olduqlarını bəyan edərkən bildirib: "Biz COP29-un qlobal avia yükdaşımıları üzrə tərəfdaşı olmaqdan qürur duyuruq. "Silk Way West Airlines" aviaşirkətində gördüyüümüz hər bir işin mərkəzində dayanıqlılıq dayanır və bu tərəfdaşlıq yüklerin hava nəqliyyatı ilə daşınması zamanı ətraf mühitə dəyən təsirləri azaltmaq əzmimizi əks etdirir. Bu əlamətdar tədbirdə iştirak etməklə, biz qlobal logistika sənayesi üçün daha "yaşıl gələcəy"ə töhfə vermək və Azərbaycanın ekoloji məqsədlərini dəstekləmək niyyətindəyik".